

త్రిపురా భారతీ లఘుస్తవః



॥ ఓం నమః త్రిపురాయై ॥

ఐన్ద్రస్యేవ శరాసనస్య దధతీ మధ్యే లలాటం ప్రభాం
శౌక్తిం కాన్తిమనుష్ఠగోరివ శిరస్యాతస్వతీ సర్వతః ।
ఏషాఽసౌ త్రిపురా హృది ద్యుతిరివోష్ణాంశోః సదాహఃస్థితా
భిన్ద్యాన్నః సహసా పద్మైస్త్రిభిరఘం జ్యోతిర్మయీ వాఙ్మయీ ॥ ౧॥

యా మాత్రా త్రపుసీలతాతనులసత్తన్తూత్థితిస్పర్ధిసి
వాగ్భిజే ప్రథమే స్థితా తవ సదా తాం మన్మహే తే వయమ్ ।
శక్తిః కుణ్డలిసీతి విశ్వజననవ్యాపారబద్ధోద్యమా
జ్ఞాత్యేతం న పునః స్పృశన్తి జననీగర్భేఽర్భకత్వం నరాః ॥ ౨॥

దృష్ట్వా సమభ్యుమకారి వస్తు సహసా ఐ ఐ ఇతి వ్యాహృతం
యేనాకూతవశాదపీహ వరదే ! బిన్దుం వినాఽప్యక్షరమ్ ।
తస్యాపి ధ్రువమేవ దేవి ! తరసా జాతే తవాఽనుగ్రహే
వాచః సూక్తిసుధారసద్రవముచో నిర్వాన్తి వక్త్రామ్బుజాత్ ॥ ౩॥

యన్నిత్యే తవ కామరాజమపరం మన్త్రాక్షరం నిష్కలం
తత్ సారస్వతమిత్యవైతి విరలః కశ్చిద్ బుధశ్చేద్ భువి ।
ఆఖ్యానం ప్రతిపర్వ సత్యతపసో యత్కీర్తయన్తో ద్విజాః
ప్రారమ్భే ప్రణవాస్పదం ప్రణయితాం నీతోవ్చచ్చరన్తి స్ఫుటమ్ ॥ ౪॥

యత్సద్యో వచసాం ప్రవృత్తికరణే దృష్టప్రభావం బుధై-
స్తార్తీయీకమహం నమామి మనసా తద్భిజమిన్ద్రప్రభమ్ ।
అస్త్వైర్వోఽపి సరస్వతీమనుగతో జాడ్యామ్బువిచ్ఛితయే
గౌశబ్ధో గిరి వర్తతే స నియతం యోగం వినా సిద్ధిదః ॥ ౫॥

ఏకైకం తవ దేవి ! బీజమనఘం సవ్యజ్ఞానావ్యజ్ఞానం
కూటస్థం యది వా పృథక్కమగతం యద్వా స్థితం వ్యుత్క్రమాత్ ।
యం యం కామమపేక్ష్య యేన విధినా కేనాపి వా చిన్దితం

జప్తం వా సఫలీకరోతి తరసా తం తం సమస్తం నృణామ్ || ౬ ||

వామే పుస్తకధారిణీమభయదాం సాక్షస్రజం దక్షిణే

భక్తేభ్యో వరదానపేశలకరాం కర్పూరకున్దోజ్జ్వలామ్ |

ఉజ్జ్వల్మాఘ్నుజపత్రకాన్తనయనస్నిగ్ధప్రభాలోకినీం

యే త్వామమ్భ ! న శీలయన్తి మనసా తేషాం కవిత్యం కుతః || ౭ ||

యే త్వాం పాణ్ణురపుణ్ణరీకపటలస్పష్టాభిరామప్రభాం

సింఘస్త్రిమమృతద్రవైరివ శిరో ధ్యాయన్తి మూర్ధ్ని స్థితామ్ |

అశ్రాన్తం వికటస్ఫుటాక్షరపదా నిర్యాతి వక్త్రామ్బుజాత్

తేషాం భారతి భారతీ సురసరిత్కల్లోలలోర్మొఖిః || ౮ ||

యే సిన్ధూరపరాగపుష్పాపిహితాం త్వత్తేజసా ద్యామిమా-

ముర్ధ్ని చాపి విలీనయావకరసప్రస్తారమగ్నామివ |

పశ్యన్తి క్షణమప్యనన్యమననస్తేషామనన్జజ్వర-

క్లాన్తాస్త్రస్తకురఙ్గశావకదృశో వశ్యా భవన్తి స్త్రియః || ౯ ||

చక్షుత్కాఞ్చనకుణ్ణలాఙ్గదధరామాబద్ధకాఞ్చీస్రజం

యే త్వాం చేతసి తద్గతే క్షణమపి ధ్యాయన్తి కృత్వా స్థిరమ్ |

తేషాం వేశ్మని విభ్రమాదహారహః స్ఫారీ భవన్త్యశ్చిరాద్

మాద్యత్కృజ్జారకర్ణతాలతరలాః సైర్యం భజన్తే శ్రియః || ౧౦ ||

ఆర్భట్యా శశిఖణ్ణమణ్ణితజటాజుటాం నృముణ్ణస్రజం

బన్ధాకప్రసవారుణామ్బరధరాం ప్రేతాసనాధ్యాసినీమ్ |

త్వాం ధ్యాయన్తి చతుర్భుజాం త్రినయనామాపీనతుజన్తనీం

మధ్యే నిమ్పవలిత్రయాఙ్గితతనుం త్వద్రూపసమ్పత్తయే || ౧౧ ||

జాతోఽప్యల్పపరిచ్ఛదే క్షితిభృతాం సామాన్యమాత్రే కులే

నిఃశేషావనిచక్రవర్తిపదవీం లభ్యా ప్రతాపోన్నతః |

యద్విద్యాధరవృన్దవన్దితపదః శ్రీవత్సరాజోఽభవద్

దేవి! త్వచ్చరణామ్బుజప్రణతిజః సోఽయం ప్రసాదోదయః || ౧౨ ||

చణ్డి ! త్వచ్చరణామ్బుజార్చనకృతే బిలీష్విదలోల్లఙ్గన-

త్రుట్యత్కణ్ణకకోటిభిః పరిచయం యేషాం న జగ్ముః కరాః |

తే దణ్ణాఙ్కుశచక్రచాపకులిశశ్రీవత్సమత్స్యాఙ్గితై-

ర్ణాయన్తేప్రఫీపీభుజః కథమివామ్భోజప్రభైః పాణిభిః || ౧౩ ||

విప్రాః ఊణీభుజో విశస్తదితరే కీరాజ్యమధ్వైక్షవై

స్తావం దేవి ! త్రిపురే ! పరాపరకలాం సస్తర్వ్య పూజావిధౌ ।

యాం యాం ప్రార్థయతే మనః స్థిరధియాం తేషాం త ఏవ ధ్రువం

తాం తాం సిద్ధిమవాప్నువన్తి తరసా విఘ్నైరవిఘ్నికృతా ॥ ౧౪ ॥

శబ్దానాం జననీ త్వమత్ర భువనే వాగ్వాదినీత్యుచ్యనే

త్వత్తః కేశవవాసవప్రభృతయోఽప్యోవిరభవన్తి ధ్రువమ్ ।

లీయన్తే ఖలు యత్ర కల్పవిరతౌ బ్రహ్మాదయన్తేఽప్యమీ

సా త్వం కాచిదవిస్త్యరూపమహిమా శక్తిః పరా గీయనే ॥ ౧౫ ॥

దేవానాం త్రితయం త్రయీ హుతభుజాం శక్తిత్రయం త్రిస్వరా

స్త్రైతోక్యం త్రిపదీ త్రిపుష్కరమథ త్రిబ్రహ్మ వర్ణాస్త్రయః ।

యత్కించోజ్జగతి త్రిధా నియమితం వస్తు త్రివర్గాదికం

తత్సర్వం త్రిపురేతి నామ భగవత్సన్వేతి తే తత్త్వతః ॥ ౧౬ ॥

లక్ష్మీం రాజకులే జయాం రణముఖే క్షేమఙ్కరీమధ్యసి

క్రవ్యాదద్విపసర్పభాజి శబరీం కాంతారదుర్గే గిరౌ ।

భూతప్రేతపిశాచజృంభకభయే స్మృత్వా మహాభైరవీం

వ్యామోహే త్రిపురాం తరన్తి విపదస్తారాం చ తోయప్లవే ॥ ౧౭ ॥

మాయా కుణ్డలినీ క్రియా మధుమతీ కాలీ కలామాలినీ

మాతగ్గీ విజయా జయా భగవతీ దేవీ శివా శామ్భవీ ।

శక్తిః శక్కరవల్లభా త్రినయనా వాగ్వాదినీ భైరవీ

హ్రీఙ్కారీ త్రిపురా పరాపరమయీ మాతా కుమారీత్యసి ॥ ౧౮ ॥

ఆ ఈ పల్లవితైః పరస్పరయుతైర్ద్వి-త్రికమాద్యక్షరైః

కాద్యైః ఙాన్తగతైః స్వరాదిభిరథ ఙాన్తైశ్చ తైః సస్వరైః ।

నామాని త్రిపురే! భవన్తి ఖలు యాన్యత్సన్తగుహ్యోని తే

తేభ్యో భైరవపత్ని వింశతినహస్రేభ్యః పరేభ్యో నమః ॥ ౧౯ ॥

బోధవ్యా నిపుణం బుధైస్తుతిరియం కృత్వా మనస్తద్గతం

భారత్యాస్త్రిపురేత్యనన్యమనసో యత్రాద్యవృత్తే స్ఫుటమ్ ।


ఏక-ద్వి-త్రిపదక్రమేణ కథితస్తత్పాదసంఖ్యాక్షరై-

ర్మవ్రోద్ధారవిధిర్విశేషసహితః సతస్సంప్రదాయాన్వితః ॥ ౨౦ ॥


సావద్యం నిరవద్యమస్తు యది వా కింవాఽనయా చిన్తయా

నూనం స్తోత్రమిదం పతిష్యతి జనో యస్యాస్తి భక్తిస్తవయి ।
సఞ్చన్త్యాపి లఘుత్వమాత్మని దృఢం సజ్ఞాయమానం హరాత్
త్వద్భక్త్యా ముఖరీకృతేన రచితం యస్మాన్మయాపి ధ్రువమ్ ॥ ౨౧॥
ఇతి శ్రీసోమతిలకసూరివిరచితః శ్రీత్రిపురా భారతీ లఘుస్తవః సమాప్తః ।

Encoded and proofread by Aruna Narayanan

——
Tripura Bharati Laghustavah

pdf was typeset on June 24, 2020

——
Please send corrections to sanskrit@cheerful.com

